

देरी न करें, आज ही मतदान करें!

California के सभी मतदाताओं को 2 जून, 2026 को होने वाले प्राथमिक चुनाव के लिए डाक द्वारा एक मतपत्र और डाक टिकट लगा हुआ एक लिफाफा भेजा जाएगा। काउंटी चुनाव अधिकारी 4 मई, 2026 तक मतपत्र भेजना शुरू कर देंगे।

अपनी राय जल्दी ही व्यक्त करें। देरी न करें, तुरंत मतदान करें। डाक में मतपत्र प्राप्त होते ही आप उस पर अपना मतदान कर सकते हैं।

लोकतंत्र आप पर निर्भर करता है! अपने मतदान करने के अधिकार का इस्तेमाल करने के लिए इन पांच आसान चरणों का पालन करें:



इसे पूरा करें।

अपने मतपत्र पर अपने चयनों पर निशान लगाएँ।



इसे सील करें।

अपने मतपत्र को अपने काउंटी चुनाव कार्यालय से प्राप्त वापसी लिफाफे में डालकर सुरक्षित करें।



इस पर हस्ताक्षर करें।

अपने मतपत्र के वापसी लिफाफे के बाहर हस्ताक्षर करें।

सुनिश्चित करें कि आपके हस्ताक्षर आपके CA ड्राइवर लाइसेंस/राज्य पहचान-पत्र, या आपके द्वारा पंजीकरण करते समय प्रदान किए गए हस्ताक्षर से मेल खाते हों। आपका काउंटी चुनाव कार्यालय आपके मतपत्र की गणना करने से पहले उनका मिलान करेगा।



इसे वापस भेजें।

ड्रॉप बॉक्स द्वारा—5 मई से लेकर 2 जून को मतदान स्थलों के बंद होने तक किसी भी समय अपने पूरे किए हुए मतपत्र को अपनी काउंटी में बने किसी सुरक्षित आधिकारिक ड्रॉप बॉक्स में डालें।

व्यक्तिगत रूप से—अपना पूरा किया हुआ मतपत्र किसी सुरक्षित ड्रॉप बॉक्स, मतदान स्थल, मतदान केंद्र, या काउंटी के चुनाव कार्यालय में 2 जून रात 8:00 बजे तक वापस करें। मतदान स्थल सभी काउंटियों में चुनाव के दिन से पहले उपलब्ध होंगे। मतदान स्थल मतदाता पंजीकरण, प्रतिस्थापन मतपत्र, सुगम्य मतदान मशीनों, और भाषा सहायता की पेशकश करते हैं।

डाक द्वारा—मतपत्र के प्राप्त होते ही जितनी जल्दी से जल्दी हो सके, इसे वापस भेजें। डाक से भेजे जाने वाले मतपत्रों पर चुनाव के दिन या उससे पहले की डाक-मोहर लगा होना ज़रूरी है और चुनाव के दिन के बाद 7 दिनों तक अवश्य प्राप्त हो जाने चाहिए। यह सुनिश्चित करने के लिए कि आपके मतपत्र पर चुनाव के दिन की डाक-मोहर लग जाए, इसे चुनाव के दिन, 2 जून, 2026 से कम से कम पांच दिन पहले डाक से भेज दें। यदि आप चुनाव के दिन पर डाक से भेज रहे हैं, तो संयुक्त राज्य अमेरिका के डाकघर में मौजूद किसी डाक कर्मचारी से हाथ से लगाई गई डाक मोहर प्राप्त करें।



इसकी स्थिति का पता लगाएँ।

अपने मतपत्र की स्थिति के बारे में टेक्स्ट (SMS), ईमेल, या वॉयस कॉल द्वारा अपडेट्स प्राप्त करने के लिए wheresmyballot.sos.ca.gov पर साइन अप करें। अपने मतपत्र के संबंध में पूरी प्रक्रिया पर नज़र रखने का मौका न चूकें!

California मतदाता विकल्प अधिनियम के साथ

मतदान करने के लिए अधिक दिन, अधिक तरीके



मतदाता विकल्प अधिनियम वाली काउंटियों में चुनाव के दिन से 10 दिन पहले तक मतदान केंद्र व्यक्तिगत रूप से जाकर मतदान करने के लिए खुले रहते हैं।

यदि आप निम्नलिखित में से किसी भी काउंटी में रहते हैं, तो आप अपनी काउंटी के किसी भी मतदान केंद्र पर जाकर व्यक्तिगत रूप से मतदान कर सकते हैं।

- | | | | |
|-------------|---------------|---------------|--------------|
| • Alameda | • Kings | • Orange | • Santa Cruz |
| • Amador | • Los Angeles | • Placer | • Sonoma |
| • Butte | • Madera | • Riverside | • Stanislaus |
| • Calaveras | • Marin | • Sacramento | • Tuolumne |
| • El Dorado | • Mariposa | • San Benito | • Ventura |
| • Fresno | • Merced | • San Diego | • Yolo |
| • Humboldt | • Napa | • San Mateo | |
| • Imperial | • Nevada | • Santa Clara | |

अधिक जानकारी के लिए, vca.sos.ca.gov पर जाएँ।

2 जून, 2026 के प्राथमिक चुनाव के बारे में त्वरित तथ्य

मुझे मतदान करने के लिए पंजीकरण कैसे करना है?

मतदान करने के लिए पंजीकरण करने या अपना पंजीकरण अपडेट करने के लिए registertovote.ca.gov पर जाएँ। यदि आप एक कागज़ी फॉर्म भरना चाहते हैं, तो मतदाता पंजीकरण आवेदन डाकघरों, काउंटी चुनाव कार्यालयों और पुस्तकालयों में उपलब्ध हैं।

यदि मैं मतदाता पंजीकरण करने की समय सीमा से चूक गया(गई) तो क्या करूँ?

यदि आप मतदान करने के लिए पंजीकरण करने की समय सीमा से चूक जाते हैं, तब भी आप सशर्त मतदाता पंजीकरण (जिसे अक्सर "उसी दिन मतदाता पंजीकरण" कहा जाता है) को पूरा करने के लिए चुनाव के दिन या उससे पहले अपने काउंटी चुनाव कार्यालय, मतदान केंद्र, या मतदान स्थल पर जा सकते हैं। अधिक जानकारी के लिए अपने काउंटी चुनाव कार्यालय से संपर्क करें या vote.ca.gov पर जाएँ।

यदि मुझे अपनी मतदाता पंजीकरण स्थिति की जांच करने की आवश्यकता हो, तो क्या करूँ?

अपने मतदाता पंजीकरण की स्थिति की जांच करने के लिए आप voterstatus.sos.ca.gov पर "मेरी मतदाता स्थिति" (My Voter Status) टूल का उपयोग कर सकते हैं।

मुझे अपना मतपत्र कब प्राप्त होगा?

सभी सक्रिय पंजीकृत मतदाताओं को 2 जून, 2026 के प्राथमिक चुनाव के लिए एक मतपत्र भेजा जाएगा। काउंटियों के लिए मतपत्र भेजना शुरू करने का आखिरी दिन 4 मई, 2026 है।

मुझे अपनी राज्य की आधिकारिक मतदाता सूचना गाइड कब प्राप्त होगी?

पंजीकृत मतदाताओं को चुनाव के दिन से कुछ सप्ताह पहले उनकी राज्य की आधिकारिक मतदाता सूचना गाइड प्राप्त होगी। यह ऑनलाइन voterguide.sos.ca.gov पर भी उपलब्ध होगी।

यदि मुझे प्रतिस्थापन मतपत्र की आवश्यकता हो तो क्या करूँ?

यदि आपको अपना मतपत्र प्राप्त नहीं हुआ है, या आपने अपना मूल मतपत्र खो दिया है या नष्ट हो गया है, तो आप एक प्रतिस्थापन मतपत्र के लिए आवेदन कर सकते हैं। प्रतिस्थापन मतपत्र आवेदन को <https://elections.cdn.sos.ca.gov/vote-by-mail/pdf/replacement-application.pdf> पर प्राप्त किया जा सकता है। आप अपने काउंटी चुनाव कार्यालय से फोन, ईमेल, फैक्स या अन्य इलेक्ट्रॉनिक माध्यमों से भी प्रतिस्थापन मतपत्र के लिए अनुरोध कर सकते हैं।

मैं अपने मतपत्र को वापस कैसे भेज सकता(ती) हूँ?

आप अपना मतपत्र वापस कर सकते हैं:

- **ड्रॉप बॉक्स द्वारा:** आप चुनाव के दिन California में बने किसी भी मतदान स्थल या मतपत्र ड्रॉप बॉक्स के स्थान पर रात 8:00 बजे तक अपना मतपत्र व्यक्तिगत रूप से पहुंचा सकते हैं।

- **व्यक्तिगत रूप से:** काउंटी के चुनाव अधिकारियों द्वारा मतदान स्थल स्थापित किए जाते हैं और वे **चुनाव के दिन, मंगलवार, 2 जून, 2026 को सुबह 7:00 बजे से रात 8:00 बजे तक** खुले रहेंगे। चुनाव के दिन से पहले मतदान करने का स्थान खोजने के लिए, caearlyvoting.sos.ca.gov पर जाएँ।

- **डाक द्वारा:** मतपत्र के प्राप्त होते ही जितनी जल्दी से जल्दी हो सके, इसे भरकर वापस भेजें। डाक से भेजे जाने वाले मतपत्रों पर चुनाव के दिन या उससे पहले की डाक-मोहर लगा होना ज़रूरी है और चुनाव के दिन के बाद 7 दिनों तक अवश्य प्राप्त हो जाने चाहिए। यह सुनिश्चित करने के लिए कि आपके मतपत्र पर चुनाव के दिन की डाक-मोहर लग जाए, इसे चुनाव के दिन, 2 जून, 2026 से कम से कम पांच दिन पहले डाक से भेज दें। यदि आप चुनाव के दिन पर डाक से भेज रहे हैं, तो संयुक्त राज्य अमेरिका के डाकघर में मौजूद किसी डाक कर्मचारी से हाथ से लगाई गई डाक मोहर प्राप्त करें।

मैं अपना निकटतम ड्रॉप बॉक्स, मतदान स्थल, या मतदान केंद्र कैसे तलाश करूँ?

- अपने निकटतम ड्रॉप बॉक्स, मतदान स्थल या मतदान केंद्र का पता लगाने के लिए caearlyvoting.sos.ca.gov पर जाएँ।
- अपने स्थानीय काउंटी चुनाव कार्यालय से संपर्क करें।

मैं अपना मतपत्र कैसे ट्रैक कर सकता(ती) हूँ ताकि पता चल सके कि वह प्राप्त हुआ है और उसकी गणना की गई है या नहीं?

मतदाता "मेरा मतपत्र कहाँ है? (Where's My Ballot?)" टूल के लिए साइन-अप करके अपने मतपत्र की स्थिति के बारे में अधिसूचनाएँ प्राप्त कर सकते हैं।

अपने मतपत्र की स्थिति के बारे में टेक्स्ट (SMS), ईमेल, या वॉयस कॉल द्वारा स्वचालित अपडेट्स प्राप्त करने के लिए wheresmyballot.sos.ca.gov पर साइन-अप करें।

आप voterstatus.sos.ca.gov पर जाकर भी यह पता लगा सकते हैं कि आपके मत की गणना की गई है या नहीं।

महत्वपूर्ण समय सीमाएँ:

काउंटियों के लिए मतपत्र

डाक से भेजना शुरू करने का अंतिम दिन 4 मई
मतदान करने के लिए पंजीकरण करने का अंतिम दिन 18 मई
सशर्त मतदाता पंजीकरण 19 मई-2 जून
सभी मतपत्र वापस जमा किए जाने का अंतिम दिन* 2 जून

*डाक द्वारा वापस भेजे गये सभी मतपत्रों पर 2 जून की या उससे पहले की डाक-मोहर लगे होना और काउंटी चुनाव कार्यालयों द्वारा 9 जून तक प्राप्त किया जाना ज़रूरी है।

California में चुनाव

शीर्ष दो उम्मीदवार मुक्त प्राथमिक अधिनियम के अनुसार यह आवश्यक है कि मतदाता-नामांकित कार्यालय के सभी उम्मीदवारों को एक ही मतपत्र पर सूचीबद्ध किया जाए। मतदाता-नामांकित कार्यालयों में राज्य विधायी कार्यालय, अमेरिकी कांग्रेस के कार्यालय और राज्य संवैधानिक कार्यालय शामिल हैं, जिन्हें पहले राजनीतिक दल से संबंधित कार्यालयों के नाम से जाना जाता था।

मुक्त प्राथमिक और आम चुनावों दोनों में, आप अपने मतदाता पंजीकरण फॉर्म पर बताई गई पार्टी वरीयता के बावजूद भी किसी भी उम्मीदवार के लिए मतदान कर सकते हैं। प्राथमिक चुनाव में अधिक मतदान प्राप्त करने वाले दो उम्मीदवार—भले ही उनकी पार्टी की वरीयता कुछ भी हो—आम चुनाव में आगे जाते हैं। अगर किसी उम्मीदवार को मतदान का बहुमत (कम-से-कम 50 प्रतिशत +1) प्राप्त होता है, तब भी एक आम चुनाव आयोजित किया जाना ज़रूरी है।

California का खुला प्राथमिक तंत्र अमेरिकी राष्ट्रपति, काउंटी केंद्रीय समिति या स्थानीय कार्यालयों के लिए उम्मीदवारों पर लागू नहीं होता है।

मतदाता-नामांकित कार्यालयों के लिए राइट-इन उम्मीदवार अभी भी प्राथमिक चुनाव में भाग ले सकते हैं। हालांकि कोई राइट-इन उम्मीदवार आम चुनाव में केवल तभी आगे बढ़ सकता है, जब वह प्राथमिक चुनाव में शीर्ष के दो मत प्राप्त करने वाले उम्मीदवारों में से एक हो। इसके अतिरिक्त, आम चुनाव के लिए कोई भी स्वतंत्र नामांकन प्रक्रिया नहीं होती है।

California के कानून के तहत निम्नलिखित जानकारी को इस गाइड में प्रकाशित किया जाना आवश्यक है।

मतदाता-नामांकित कार्यालय

राजनीतिक दलों को प्राथमिक चुनाव में मतदाता-नामांकित कार्यालयों के लिए औपचारिक रूप से उम्मीदवार नामांकित करने का अधिकार नहीं है। प्राथमिक चुनाव में मतदाता-नामांकित कार्यालय के लिए नामांकित उम्मीदवार जनता का नामांकित व्यक्ति होता है, न कि आम चुनाव में किसी पार्टी का आधिकारिक नामांकित व्यक्ति। मतदाता-नामांकित कार्यालय के लिए नामांकन हेतु उम्मीदवार की अपनी योग्य पार्टी की वरीयता, या योग्य पार्टी की गैर-वरीयता मतपत्र पर निर्दिष्ट होगी, लेकिन पार्टी वरीयता पदनाम पूरी तरह से उम्मीदवार द्वारा चुना जाता है और इसे केवल मतदाताओं की जानकारी के लिए दिखाया जाता है। इसका मतलब यह नहीं है कि उस उम्मीदवार को नामित पार्टी द्वारा नामांकित या अनुमोदित किया गया है, या पार्टी और उम्मीदवार के बीच कोई संबंध है, और मतदाताओं द्वारा नामांकित किसी भी उम्मीदवार को किसी भी राजनीतिक दल का आधिकारिक रूप से नामांकित उम्मीदवार नहीं माना जाएगा। काउंटी मतदाता सूचना गाइड में पार्टियों मतदाता-नामांकित कार्यालयों के लिए ऐसे उम्मीदवारों की सूची तैयार कर सकती हैं, जिन्हें पार्टी का आधिकारिक अनुमोदन प्राप्त हुआ हो।

कोई भी मतदाता किसी भी उम्मीदवार के लिए मतदाता-नामांकित कार्यालय के लिए मतदान कर सकता है, अगर वह उस कार्यालय के लिए मतदान करने के लिए आवश्यक अन्य योग्यताएँ पूरी करता हो। प्राथमिक चुनाव में सबसे अधिक मत प्राप्त करने वाले पहले दो उम्मीदवार मतदाता-नामांकित कार्यालय के आम चुनाव में आगे जाते हैं, भले ही दोनों उम्मीदवारों ने एक ही पार्टी वरीयता पद को निर्दिष्ट किया हो। किसी भी पार्टी के पास अपनी पार्टी वरीयता पदनाम के साथ किसी उम्मीदवार को आम चुनाव में आगे भेजने का अधिकार नहीं है, जब तक कि उम्मीदवार प्राथमिक चुनाव में दो सबसे अधिक मत प्राप्त करने वालों में से एक न हो।

निर्दलीय कार्यालय

राजनीतिक दलों को प्राथमिक चुनाव में निर्दलीय कार्यालयों के लिए उम्मीदवार नामांकित करने का अधिकार नहीं है, और प्राथमिक चुनाव में कोई उम्मीदवार आम चुनाव में निर्दिष्ट कार्यालय के लिए किसी भी पार्टी का आधिकारिक नामांकित व्यक्ति नहीं होता है। किसी निर्दलीय कार्यालय में नामांकन वाला उम्मीदवार अपनी पार्टी की वरीयता, या पार्टी वरीयता के ना होने को मतपत्र पर नामित नहीं कर सकता है। प्राथमिक चुनाव में सबसे अधिक मत प्राप्त करने वाले दो उम्मीदवार निर्दलीय कार्यालय के आम चुनाव के लिए आगे आते हैं।

CALIFORNIA समानता बोर्ड ज़िले

प्रत्येक समानता बोर्ड ज़िले के अंतर्गत आने वाली काउंटियाँ





California मोटर वोटर प्रोग्राम California डिपार्टमेंट ऑफ़ मोटर व्हीकल्स (DMV) में मतदान करने के लिए पंजीकरण करने को अधिक सुविधाजनक और सुरक्षित बना रहा है। ड्राइविंग लाइसेंस, आईडी कार्ड या पते में बदलाव से संबंधित लेनदेन ऑनलाइन, डाक द्वारा, या व्यक्तिगत रूप से DMV में पूरा करने वाले सभी योग्य व्यक्ति स्वचालित रूप से मतदाता के रूप में पंजीकृत हो जाएंगे, जब तक कि वे स्वचालित मतदाता पंजीकरण से "बाहर रहने" का विकल्प नहीं चुनते।

California मोटर वोटर प्रोग्राम उन California वासियों पर लागू होता है जो 18 वर्ष या उससे अधिक की उम्र के हैं और निम्नलिखित सभी मानदंडों को पूरा करते हैं:

- संयुक्त राज्य अमेरिका का एक नागरिक।
- California का निवासी।
- वर्तमान में किसी अपराध की दोषसिद्धि के लिए राज्य या संघीय जेल की सजा नहीं काट रहे हैं।
- वर्तमान में किसी न्यायालय द्वारा मतदान करने के लिए मानसिक रूप से अक्षम न ठहराया गया होना।

16 और 17 वर्ष की आयु के लोगों के लिए मतदाता पूर्व-पंजीकरण उपलब्ध है। 18 वर्ष के होने पर उनका मतदाता पंजीकरण अपने आप ही सक्रिय हो जाएगा।

अधिक जानकारी के लिए, motorvoter.sos.ca.gov पर जाएँ।

मतदान करने के लिए ऑनलाइन पंजीकरण करने के लिए registertovote.ca.gov पर जाएँ।

मतदाता पंजीकरण गोपनीयता जानकारी

घर पर सुरक्षित रहें गोपनीयता मतदाता पंजीकरण प्रोग्राम: जीवन के लिए खतरा पैदा करने वाली परिस्थितियों का सामना करने वाले कुछ विशेष मतदाता गोपनीय मतदाता स्थिति के योग्य हो सकते हैं, अगर वे घर पर सुरक्षित प्रोग्राम के सक्रिय सदस्य होते हैं। इसमें घरेलू हिंसा, पीछा करने, यौन उत्पीड़न, मानव तस्करी, बच्चों के अपहरण, और बुजुर्ग/निर्भर व्यक्ति से दुर्व्यवहार आदि के पीड़ित और उत्तरजीवी शामिल हैं, साथ ही सार्वजनिक संस्था के कर्मचारी/ठेकदार सार्वजनिक संस्था के लिए काम करने के कारण अपनी सुरक्षा को लेकर भयभीत लोग, और प्रजनन स्वास्थ्य देखभाल प्रदाता, कर्मचारी, स्वयंसेवक और प्रजनन स्वास्थ्य देखभाल सुविधा से संबद्ध होने के कारण अपनी सुरक्षा को लेकर भयभीत मरीज़, भी शामिल हैं। अधिक जानकारी के लिए, राज्य सचिव के घर पर सुरक्षित रहें प्रोग्राम से टोल-फ़्री नंबर (877) 322-5227 पर संपर्क करें या sos.ca.gov/safeathome पर जाएँ।

मतदाता की जानकारी की गोपनीयता: चुनाव अधिकारियों द्वारा आपके मतदाता पंजीकरण शपथ-पत्र में उपलब्ध करवाई गई जानकारी का प्रयोग आपको मतदान प्रक्रिया के बारे में अधिकारिक जानकारी भेजने के लिए किया जाएगा, जैसे कि आपके मतदान स्थल का स्थान, और मतपत्र में प्रदर्शित किए जाने वाले विधेयक और उम्मीदवार। मतदाता पंजीकरण जानकारी का व्यावसायिक उपयोग कानून द्वारा निषिद्ध है और ऐसा करना अपराध माना जाता है। राज्य सचिव द्वारा किए गए निर्धारण के अनुरूप मतदाता की जानकारी किसी पद के लिए उम्मीदवार व्यक्ति, मतदाता विधेयक समिति या फिर चुनाव, अध्ययन, पत्रकारिता, राजनीतिक या सरकारी उद्देश्यों के लिए किसी अन्य व्यक्ति को प्रदान की जा सकती है। इन उद्देश्यों के लिए ड्राइवर लाइसेंस और सामाजिक सुरक्षा नंबर, या आपके मतदाता पंजीकरण कार्ड पर प्रदर्शित हस्ताक्षर रिलीज नहीं किए जा सकते हैं। यदि मतदाता जानकारी के उपयोग के बारे में आपके कोई प्रश्न हैं या आप ऐसी जानकारी के संभावित दुरुपयोग की सूचना देना चाहते हैं, तो कृपया राज्य सचिव की मतदाता हॉटलाइन (888) 345-2692 पर कॉल करें।

चेतावनी: चुनाव प्रचार करना वर्जित है!

उल्लंघन करने पर जुर्माने लगाए जा सकते हैं और/या कारावास की सजा दी जा सकती है।

कहाँ:

- मतपत्र पर मतदान करने के लिए कतार में खड़े किसी व्यक्ति के आसपास या मतदान स्थल के प्रवेश द्वार, पटरी के किनारे मतदान करना, या मतपत्र ड्रॉप बॉक्स के 100 फीट के भीतर निम्नलिखित गतिविधियाँ करना वर्जित हैं।



कौन सी गतिविधियाँ करना वर्जित हैं:

- किसी व्यक्ति को किसी उम्मीदवार या मतपत्र विधेयक के पक्ष या विपक्ष में मतदान करने के लिए **न कहें**।
- किसी उम्मीदवार का नाम, तस्वीर या लोगो प्रदर्शित **न करें**।
- किसी मतपत्र ड्रॉप बॉक्स तक पहुंच को अवरुद्ध **न करें** या आसपास कूड़ा **न घूमें**।
- किसी मतदान स्थल, मतदान केंद्र या मतपत्र ड्रॉप बॉक्स के पास किसी भी उम्मीदवार या मतपत्र विधेयक के पक्ष में या विपक्ष में कोई भी सामग्री या सुनने लायक जानकारी प्रदान **न करें**।
- किसी पहल, जनमत संग्रह, रीकॉल या उम्मीदवार के नामांकन सहित किसी भी याचिका को प्रसारित **न करें**।
- किसी भी उम्मीदवार का नाम, तस्वीर, लोगो, और/या किसी भी उम्मीदवार या मतपत्र विधेयक का समर्थन या विरोध करने वाले किसी भी कपड़े (टोपी, कमीज, संकेत, बटन, स्टिकर) को वितरित, प्रदर्शित **न करें** या **पहनें नहीं**।
- किसी भी मतदाता की मतदान करने की पात्रता के बारे में जानकारी प्रदर्शित **न करें** या उसके बारे में मतदाता से बात **न करें**।

ऊपर संक्षेप में दिए गये चुनाव प्रचार निषेध California चुनाव संहिता के प्रभाग 18 के अध्याय 4 की धारा 7 में दिए गये हैं।

चेतावनी: मतदान प्रक्रिया को किसी भी तरह से बिगाड़ना वर्जित है!

उल्लंघन करने पर जुर्माने लगाए जा सकते हैं और/या कारावास हो सकता है।

कौन सी गतिविधियाँ करना निषिद्ध हैं:

- चुनाव में धोखाधड़ी **न करें** या धोखाधड़ी करने का प्रयास **न करें**।
- किसी भी तरह से किसी भी व्यक्ति को मतदान करने या मतदान न करने के लिए किसी भी तरह का मुआवजा या रिश्त प्रदान **न करें** या प्रेरित **न करें** या प्रेरित करने का प्रयास **न करें**।
- गैरकानूनी तरीके से मतदान **न करें**।
- मतदान करने का अधिकार न होने पर मतदान करने का प्रयास **न करें** या किसी अन्य को मतदान करने में सहायता **न करें**।
- चुनाव अभियान में शामिल **न हों**; मतदान स्थल में प्रवेश करने या बाहर निकलने वाले मतदाता की तस्वीर **न लें** या रिकॉर्ड **न करें**; या प्रवेश, निकास, या पार्किंग में बाधा **न डालें**।
- किसी भी व्यक्ति के मतदान के अधिकार को चुनौती न दें या मतदाताओं को मतदान करने से **न रोके**; मतदान की प्रक्रिया में देरी **न करें**; या धोखाधड़ी से किसी व्यक्ति को यह सलाह **न दें** कि वह मतदान करने के योग्य नहीं है या मतदान के लिए पंजीकृत नहीं है।
- यह पता लगाने की कोशिश **न करें** कि किसी मतदाता ने अपने मतपत्र पर कैसे मतदान किया।
- कुछ अपवादों को छोड़कर, किसी मतदान स्थल के निकटवर्ती क्षेत्र में बन्दूक अपने पास **न रखें** या किसी के पास रखने की व्यवस्था **न करें**।
- कुछ अपवादों को छोड़कर, किसी मतदान स्थल के निकटवर्ती क्षेत्र में शांति अधिकारी, गार्ड या सुरक्षा कर्मियों की वर्दी में उपस्थित न हों या किसी के उपस्थित होने की व्यवस्था **न करें**।
- मतदान प्रणाली के किसी भी घटक के साथ छेड़छाड़ या हस्तक्षेप **न करें**।
- किसी चुनाव के परिणामों के जाली परिणाम न बनाएँ, जाली नकल **न बनाएँ**, या उनके साथ छेड़छाड़ **न करें**।
- किसी चुनाव के परिणामों में फेरबदल **न करें**।
- किसी भी मतदान सूची, आधिकारिक मतपत्र, या मतपत्र कंटेनर के साथ छेड़छाड़, उसे नष्ट या उसमें परिवर्तन **न करें**।
- किसी भी गैर-आधिकारिक मतपत्र इकट्ठा करने वाले कंटेनर को प्रदर्शित **न करें** जो किसी मतदाता को यह विश्वास दिलाने के लिए धोखा दे सकता है कि यह एक आधिकारिक संग्रह बॉक्स है।
- डाले गए मतदान के परिणामों की प्रति के साथ छेड़छाड़ या हस्तक्षेप **न करें**।
- किसी ऐसे व्यक्ति को जो पढ़ नहीं सकता या किसी बुजुर्ग को उनके इरादे के विपरीत किसी उम्मीदवार या विधेयक के लिए या उसके खिलाफ मतदान करने के लिए मजबूर **न करें** या धोखा न दें।
- किसी चुनाव अधिकारी के रूप में कार्रवाई **न करें** जबकि आप चुनाव अधिकारी नहीं हैं।

नियोक्ता अपने कर्मचारी को अपने डाक-द्वारा-मतदान मतपत्र को काम पर लाने को आवश्यक नहीं बना सकते या नहीं कह सकते हैं या अपने कर्मचारी को काम पर अपने मतपत्र पर मतदान करने के लिए नहीं कह सकते। वेतन या मजदूरी का भुगतान करते समय, नियोक्ता ऐसी सामग्री को संलग्न नहीं कर सकते जो उनके कर्मचारी के राजनीतिक विचारों या कार्रवाइयों को प्रभावित करने का प्रयास करती हो।

क्षेत्राधिकार के बोर्ड सदस्य यह निर्धारित करने का प्रयास नहीं कर सकते हैं कि किसी मतदाता ने अपने मतपत्र पर कैसे मतदान किया है या, अगर उस जानकारी का पता लग जाता है, तो यह खुलासा नहीं कर सकते कि उस मतदाता ने अपने मतपत्र पर कैसे मतदान किया है।

ऊपर संक्षेप में बताई गई मतदान प्रक्रिया को बिगाड़ने से संबंधित गतिविधियों पर प्रतिबंध California की चुनाव संहिता के प्रभाग 18 के अध्याय 6 में निर्धारित किए गये हैं।

California मतदाता पहचान-पत्र और पंजीकरण आवश्यकताएँ

✓ California में कौन मतदाता के रूप में पंजीकरण कर सकता है?

पंजीकरण करने के लिए, आपको निम्नलिखित शर्तों को पूरा करना होगा:

- संयुक्त राज्य अमेरिका का एक नागरिक होना और California का एक निवासी होना
- चुनाव के दिन 18 वर्ष या उससे अधिक आयु का होना (या पूर्व-पंजीकरण के लिए 16 या 17 वर्ष का होना)
- वर्तमान में किसी अपराध की दोषसिद्धि के लिए राज्य या संघीय जेल की सजा नहीं काट रहे होना
- वर्तमान में किसी न्यायालय द्वारा मतदान करने के लिए मानसिक रूप से अक्षम न ठहराया गया होना

✓ क्या मुझे California में मतदान के लिए परिचय पत्र दिखाना होगा?

अधिकतर मामलों में, नहीं। California में आमतौर पर मतदाताओं को मतदान स्थलों पर पहचान पत्र दिखाने की आवश्यकता नहीं होती है।

✓ आपको पहचान पत्र कब दिखाने के लिए कहा जा सकता है?

आपको पहचान पत्र केवल तभी दिखाना पड़ सकता है जब निम्नलिखित सभी लागू हों:

- आप संघीय चुनाव में पहली बार मतदान कर रहे हैं
- आपने डाक या ऑनलाइन के जरिए पंजीकरण कराया, और
- पंजीकरण करते समय आपने अपना CA पहचान पत्र या SSN प्रदान नहीं किया था

अगर यह आप पर लागू होता है, तो आपको पहले से सूचित किया जाएगा।

मतदान स्थल कर्मी केवल तभी पहचान पत्र मांग सकते हैं जब मतदाता सूची में स्पष्ट रूप से यह बताया गया हो कि इसकी आवश्यकता है।

**अधिक जानकारी के लिए,
vote.ca.gov पर जाएँ या
हमारी मतदाता हॉटलाइन पर
(888) 345-2692 पर कॉल करें।**

✓ पहचान पत्र के कौन-कौन से रूप स्वीकार्य हैं (अगर आवश्यक हो)?

आप फोटो सहित या बिना फोटो वाला पहचान पत्र दिखा सकते हैं, जिनमें शामिल है:

- California ड्राइविंग लाइसेंस या राज्य पहचान पत्र कार्ड
- संयुक्त राज्य अमेरिका का पासपोर्ट
- विद्यार्थी या सैन्य पहचान पत्र
- सरकारी एजेंसी से प्राप्त आधिकारिक डाक
- वेतन का चेक या सरकारी चेक
- उपयोगिता बिल या बैंक स्टेटमेंट

पूरी सूची के लिए देखें: www.sos.ca.gov/elections/hava-id-standards

फोटो पहचान पत्र की आवश्यकता नहीं है, यह कई वैध विकल्पों में से एक है। पहचान पत्र में आपका पता लिखा होना या उसका सरकारी दस्तावेज़ होना आवश्यक नहीं है।

✓ मतदान करते समय आपके पास पहचान पत्र नहीं है?

आप अभी भी अनंतिम मतपत्र पर मतदान कर सकते हैं। आपके मतपत्र की गणना तब की जाएगी, जब चुनाव अधिकारी इस बात की पुष्टि कर लेंगे कि आप उस काउंटी में मतदान करने के लिए पंजीकृत हैं और आपने उस चुनाव में पहले से मतदान नहीं किया था।

✓ अपनी मतदाता स्थिति की ऑनलाइन जांच करें

voterstatus.sos.ca.gov पर राज्य सचिव के 'मेरी मतदाता स्थिति' (My Voter Status) पेज पर जाएँ, जहाँ आप अपनी मतदाता स्थिति की जाँच कर सकते हैं, अपना मतदान स्थल या मतदान केंद्र तलाश कर सकते हैं, और भी बहुत कुछ कर सकते हैं।

अपनी मतदाता स्थिति की जांच करने के लिए, आपको अपना पहला नाम, उपनाम, जन्म तिथि और अपना California ड्राइवर लाइसेंस या California पहचान कार्ड संख्या, या सामाजिक सुरक्षा नंबर के अंतिम चार अंक दर्ज करने होंगे।

मतदाताओं से संबंधित महत्वपूर्ण जानकारी के लिए voterstatus.sos.ca.gov पर जाएँ।

दूरस्थ सुलभ डाक-द्वारा-मतदान प्रणाली से संबंधित FAQ

दूरस्थ सुलभ डाक-द्वारा-मतदान (RAVBM) प्रणाली एक ऑनलाइन साधन है जो विकलांग व्यक्तियों सहित सभी मतदाताओं को किसी भी उपकरण का उपयोग करके अपने मतपत्र विकल्पों तक पहुंचने, पढ़ने और चिह्नित करने में सक्षम बनाता है। इसके परिणामस्वरूप, विकलांग मतदाताओं को अपनी सहायक तकनीकों का उपयोग करके निजी तौर पर और स्वतंत्र रूप से अपने मतपत्र विकल्पों को पढ़ने और चिह्नित करने का अवसर प्रदान किया जाता है।

यह ध्यान रखना महत्वपूर्ण है कि RAVBM इंटरनेट से मतदान करने का एक रूप नहीं है।

हालांकि RAVBM प्रणाली का उपयोग करके मतपत्रों पर चयनों को ऑनलाइन चिह्नित किया जा सकता है, लेकिन मतदाता का अपने मतपत्रों पर किए गए चयनों को प्रिंट करके अपने काउंटी चुनाव अधिकारी को वापस जमा करना ज़रूरी है।

RAVBM कैसे काम करता है?

मतदाता इंटरनेट कनेक्शन वाले किसी कंप्यूटर का उपयोग करके अपने मतपत्र पर अपनी पसंद का चयन कर सकते हैं। यह सिस्टम स्क्रीन रीडरों के साथ सुसंगत है। मतदाता को चिह्नित मतपत्र विकल्पों को प्रिंट करना होगा और चुनाव के दिन रात 8:00 बजे तक मतदान बंद होने से पहले उसे वापस सबमिट करना होगा। RAVBM के मतपत्रों में किए गए चयन ईमेल द्वारा वापस नहीं भेजे जा सकते। केवल कुछ वर्दीधारी और विदेशी नागरिकों के अनुपस्थित मतदान अधिनियम (UOCAVA) के मतदाता ही इसे फैक्स द्वारा वापस भेज सकते हैं।

प्रत्येक मतदाता द्वारा किए गए चयनों की गोपनीयता सुनिश्चित करने के लिए, RAVBM प्रणाली मतदाता के विकल्पों को संग्रहीत नहीं करती है और न ही उन्हें इंटरनेट पर प्रसारित करती है। प्रत्येक काउंटी में RAVBM का प्रशासन थोड़े-बहुत अंतर के साथ किया जाता है। हालांकि, California भर में RAVBM किस प्रकार संचालित होता है, इसे आमतौर पर निम्नलिखित पाँच चरणों में वर्णित किया गया है:

मैं RAVBM प्रणाली का उपयोग करके कैसे मतदान कर सकता हूँ?

- 1. अपने जिले से RAVBM एक्सेस लिंक ढूँढ़ें या उसका अनुरोध करें।** RAVBM एक्सेस लिंक का अनुरोध करने के लिए अपने काउंटी के चुनाव कार्यालय से फोन, ईमेल या अपने काउंटी की चुनाव वेबसाइट के जरिए संपर्क करें।
- 2. निर्देशों तक पहुंचने और अपने मतपत्र विकल्पों को चिह्नित करने के लिए लिंक पर जाएँ।** एक्सेस लिंक आपको एक प्रमाणीकरण पृष्ठ पर ले जाएगा। अपनी पहचान सत्यापित करने के बाद, आप अपने RAVBM निर्देशों की समीक्षा कर सकते हैं। इसके बाद आप अपने डिवाइस पर अपने मतपत्र के चयनों को चिह्नित करेंगे, और आवश्यकतानुसार अपनी सहायक तकनीक का उपयोग करेंगे। विकलांगता अधिकार California ने RAVBM प्रणाली का एक वीडियो प्रदर्शन प्रकाशित किया है।
- 3. अपने RAVBM मतपत्र विकल्पों की समीक्षा करें और उन्हें प्रिंट करें।** अपने मतपत्र में दिए गए विकल्पों की समीक्षा करें और उनमें आवश्यकतानुसार सुधार करें। पूरा होने पर, अपने मतपत्र विकल्पों को प्रिंट करने के लिए दिए गए निर्देशों का पालन करें।
- 4. अपने RAVBM मतपत्र के चयनों को एक लिफाफे में डालें।** लिफाफे पर हस्ताक्षर करें और उसे सील कर दें। अगर आपको डाक-द्वारा-मतदान मतपत्र प्राप्त हुआ है, तो उसमें एक आधिकारिक मतपत्र वापसी लिफाफा भी शामिल होगा। अपने प्रिंट किए हुए RAVBM मतपत्र विकल्पों को वापस भेजने के लिए इस लिफाफे का उपयोग करें। लिफाफे के पीछे हस्ताक्षर करना, लिफाफे को सील करना और किए गये 2 छेदों के बीच में हस्ताक्षर करना न भूलें।

ध्यान दें: अगर आपके पास आधिकारिक मतपत्र वापसी लिफाफा नहीं है, तो प्रतिस्थापन लिफाफे के लिए अपने काउंटी के चुनाव कार्यालय से संपर्क करें। अगर चुनाव के दिन से पहले लिफाफे का प्रतिस्थापन प्राप्त करने के लिए पर्याप्त समय नहीं है, तो मानक, गैर-आधिकारिक लिफाफे के उपयोग के संबंध में वापसी के निर्देशों को पढ़ें। आपको RAVBM प्रणाली में प्रवेश करते समय प्रदान की गई सामग्री से लिफाफे का एक हिस्सा, या एक "घोषणा पत्र" प्रिंट करने की आवश्यकता हो सकती है।

- 5. अपने RAVBM मतपत्र के चयनों को हस्ताक्षरित और सीलबंद लिफाफे में वापस भेज दें।** अपने RAVBM मतपत्र के चयनों को डाक द्वारा, या अपने काउंटी में बने किसी भी ड्रॉप-बॉक्स में, अपने काउंटी के किसी भी मतदान केंद्र या मतदान स्थल पर, या अपने काउंटी के चुनाव कार्यालय में वापस जमा करें। अगर कोई दूसरा व्यक्ति आपके मतपत्रों को आपके लिए लौटा रहा है, तो सुनिश्चित करें कि लिफाफे पर उनका नाम, (आपसे उनका) संबंध और हस्ताक्षर शामिल हों। अपने RAVBM मतपत्र चयनों को वापस करने के तरीके के बारे में अधिक जानकारी के लिए, वापसी संबंधी निर्देशों की जांच करें या अपने काउंटी के चुनाव कार्यालय को कॉल करें।

विकलांग मतदाताओं के लिए सहायता

California यह सुनिश्चित करने के लिए प्रतिबद्ध है कि प्रत्येक मतदाता निजी और स्वतंत्र रूप से अपने मतपत्र पर मतदान कर सकता है।

विकलांग मतदाताओं को आपकी काउंटी क्या सहायता प्रदान करती है, इस बारे में अधिक विस्तृत जानकारी के लिए, कृपया अपनी काउंटी की मतदाता सूचना गाइड देखें या अपनी काउंटी के चुनाव अधिकारी से संपर्क करें। काउंटी की संपर्क जानकारी sos.ca.gov/elections/voting-resources/county-elections-offices पर उपलब्ध है।

मतदान स्थल पर या मतदान केन्द्र में मतदान करना

यदि आपको अपने मतपत्र पर निशान लगाने के लिए सहायता की आवश्यकता है, तो आप अपनी सहायता के लिए अधिकतम दो लोगों का चयन कर सकते हैं। यह व्यक्ति इनमें से नहीं हो सकता:

- आपका नियोक्ता या कोई भी ऐसा व्यक्ति जो आपके नियोक्ता के लिए काम करता है
- आपका श्रमिक संघ नेता या कोई भी ऐसा व्यक्ति जो आपके श्रम संघ के लिए काम करता है

कब्रसाइड मतदान आपको मतदान क्षेत्र के सबसे निकट कार पार्क करने की सुविधा प्रदान करता है। चुनाव अधिकारी आपके पास हस्ताक्षर करने के लिए रोस्टर, एक मतपत्र और आपकी आवश्यकता की कोई भी अन्य मतदान सामग्रियाँ लाएँगे, फिर चाहे आप सड़क के किनारे खड़े हों या किसी कार में बैठे हों।

सभी मतदान स्थलों और मतदान केन्द्रों का विकलांग मतदाताओं के लिए सुलभ होना आवश्यक है और वहाँ सुगम मतदान मशीनें भी उपलब्ध होंगी।

घर पर मतदान करना

डाक द्वारा दूरस्थ पहुंच योग्य मतदान (RAVBM) प्रणालियाँ विकलांग मतदाताओं को अपने मतपत्र घर पर प्राप्त करने और उन्हें चुनाव अधिकारियों के पास वापस भेजने से पहले स्वतंत्र और गुप्त रूप से निशान लगाने का सुगम विकल्प प्रदान करती हैं। अधिक जानकारी के लिए अपनी काउंटी के चुनाव अधिकारियों से संपर्क करें।

ऑडियो एवं बड़े प्रिंट वाली मतदाता सूचना गाइडें

यह गाइड ऑडियो और बड़े प्रिंट वाले संस्करण में और साथ ही अंग्रेज़ी, चीनी, हिन्दी, जापानी, खमेर, कोरियाई, स्पेनिश, टैगालोग, थाई, और वियतनामी में उपलब्ध है।

मंगवाने के लिए:



vote.ca.gov पर जाएँ




राज्य सचिव की टोल-फ्री मतदाता हॉटलाइन को (888) 345-2692 पर कॉल करें



voterguide.sos.ca.gov/hi/audio से एक ऑडियो MP3 संस्करण डाउनलोड करें

याद रखने वाली तारीखें!



देरी न करें, आज ही मतदान करें!

जैसे ही आपको अपना मतपत्र प्राप्त हों, इसे भरकर वापस भेजें।

डाक-द्वारा-मतदान से प्रारंभिक मतदान करने की अवधि 4 मई, 2026 से शुरू होती है।

मतदान स्थल चुनाव के दिन 2 जून, 2026 को सुबह 7:00 बजे से रात 8:00 बजे तक खुले रहते हैं।

मई

रवि	सोम	मंगल	बुध	वीर	शुक्र	शनि
					1	2
3	4	5	6	7	8	9
10	11	12	13	14	15	16
17	18	19	20	21	22	23
24	25	26	27	28	29	30
31						

4 मई

काउंटी के चुनाव अधिकारी इस तारीख पर या इससे पहले मतपत्रों को डाक से भेजना शुरू कर देंगे।

4 मई – 2 जून

मतपत्र लौटाने की मतदान अवधि।

5 मई

सुरक्षित मतपत्र ड्रॉप-बॉक्स उपलब्ध हो जाते हैं।

18 मई

मतदान करने के लिए पंजीकरण करने का अंतिम दिन। मतदाता पंजीकरण की अंतिम तारीख के बाद आपकी काउंटी के चुनाव कार्यालय या मतदान स्थल पर चुनाव के दिन तक और इसके सहित उसी दिन मतदाता पंजीकरण करना उपलब्ध है।

23 मई

मतदाता विकल्प अधिनियम वाली काउंटियों में व्यक्तिगत रूप से जाकर प्रारंभिक मतदान करने के लिए मतदान केंद्र खुलने का पहला दिन।

30 मई

California भर में व्यक्तिगत रूप से जल्दी मतदान करने के केंद्र शनिवार, 30 मई को खुले रहेंगे। अपने नजदीकी स्थान को तलाशने और मतदान के घंटों के बारे में पता लगाने के लिए caearlyvoting.sos.ca.gov पर जाएं।

जून

रवि	सोम	मंगल	बुध	वीर	शुक्र	शनि
	1	2	3	4	5	6
7	8	9	10	11	12	13
14	15	16	17	18	19	20
21	22	23	24	25	26	27
28	29	30				

मंगलवार, 2 जून, 2026

रात 8:00 बजे तक व्यक्तिगत रूप से जाकर मतदान करने या मतपत्र वापस करने का अंतिम दिन।

सुबह 7:00 बजे से रात 8:00 बजे तक मतदान स्थल खुले रहते हैं।

जैसे ही आपको अपना मतपत्र प्राप्त हों, इसे भरकर वापस भेजें। डाक-द्वारा-मतदान मतपत्रों को 2 जून तक अवश्य पोस्टमार्क कर दिया जाना चाहिए।

9 जून

वह अंतिम दिन जब काउंटियाँ चुनाव दिवस की डाक-मोहर लगे डाक-द्वारा-मतदान मतपत्र वापस प्राप्त कर सकती हैं।

24 जून

मतपत्र लिफाफे पर हस्ताक्षर संबंधी त्रुटियों को सुधारने की अंतिम तिथि शाम 5:00 बजे तक।